

Pagna ewlenija>Flus/Talbiet monetari>Tariffi tal-qorti dwar il-proċedura għal Talbiet Żgħar

Tariffi tal-qorti dwar il-proċedura għal Talbiet Żgħar

**Introduzzjoni**

**X'inhuma t-tariffi applikabbli?**

**Kemm għandi nħallas?**

**X'jiġri jekk ma nħallasx fil-ħin it-tariffi tal-qorti?**

**Kif nista' nħallas it-tariffi tal-qorti?**

**X'għandi nagħmel wara l-pagament?**

**Introduzzjoni**

Ir-regoli dwar l-ispejjeż tal-proċeduri huma stabbiliti fil-Liġi Konsolidata dwar l-ispejjeż legali (*Testo Unico delle disposizioni legislative e regolamentari in materia di spese di giustizia*) li tinsab fid-Digriet Presidenzjali Nru 115 tat-30 ta' Mejju 2002 (*Decreto del Presidente della Repubblica 30 maggio 2002 n. 115*).

**X'inhuma t-tariffi applikabbli?**

Fl-azzjonijiet ċivili, kull parti tkopri l-ispejjeż tad-dokumenti tagħha u tad-dokumenti meħtieġa għall-azzjoni jekk il-liġi jew il-qorti teżiġi li dik il-parti tħallashom (l-Artikolu 8 tal-Liġi Konsolidata dwar l-ispejjeż legali, [Digriet Presidenzjali Nru 115/2002](#)).

It-tariffi fl-azzjonijiet ċivili huma kif ġej:

tariffa standard biex tressaq il-każ

tariffi tas-servizzi

ħlasijiet għall-kopji

**Kemm għandi nħallas?**

L-ammonti pagabbli huma stipulati fl-Artikolu 13 u l-Artikolu 30 tad-Digriet Presidenzjali Nru 115/2002 rigward, rispettivament, it-tariffa standard u l-ħlas bil-quddiem sabiex ikunu koperti l-ispejjeż tas-servizz fuq talba tal-qorti.

Il-ħlasijiet għall-kopji huma rregolati mill-Artikoli 267 *et seq.* tad-Digriet Presidenzjali Nru 115/2002 u huma elenkati fit-Tabelli 6, 7 u 8 annessi ma' dak id-digriet.

Skont l-Artikolu 46 tal-Liġi [Nru 374/1991](#) li tistabbilixxi l-Kummissarji tal-Ġustizzja (*Legge 21 novembre 1991, n. 374 Istituzione del giudice di curiepace*) [fl-Italja, il-kummissarji tal-ġustizzja huma legalment kwalifikati], għandha tiħallas it-tariffa standard biss għal dokumenti u sentenzi għal ammonti sa EUR 1,033.

**X'jiġri jekk ma nħallasx fil-ħin it-tariffi tal-qorti?**

Fil-każ ta' nuqqas ta' ħlas, il-qorti jew kumpanija għall-ġbir tad-dejn (ftehim fis-seħħ ma' Equitalia Giustizia SpA) tibgħat notifika ta' ħlas b'istruzzjonijiet dwar l-arrangamenti tal-ħlas tat-tariffa standard (l-Artikolu 248 tad-Digriet Presidenzjali Nru 115/2002).

F'każ li ma jiġux imħallsa l-ispejjeż tal-kopji u l-ammont previst fl-Artikolu 30 tad-Digriet Presidenzjali Nru 115/2002, il-qorti tista' tirrifjuta li taċċetta d-dokument (l-Artikolu 285 tad-Digriet Presidenzjali Nru 115/2002).

**Kif nista' nħallas it-tariffi tal-qorti?**

Jekk il-ħlas isir fl-Italja għandhom jintużaw kont postali, il-Formola F23 jew bolol mixtrija mingħand il-bejjiegħa tat-tabakk u l-bejjiegħa bl-imnut awtorizzati.

Il-ħlasijiet minn barra l-pajjiż għandhom isiru permezz ta' trasferiment bankarju.

**X'għandi nagħmel wara l-pagament?**

Wara l-ħlas, għandek tippreżenta l-irċevuta rilevanti lill-qorti bħala prova tal-ħlas.

L-aħħar aġġornament: 13/10/2020

Il-verzjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-oriġinal mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċetta responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.